

**DEĊIŻJONI TA' IMPLIMENTAZZJONI TAL-KUMMISSJONI (UE) 2018/1716****tat-13 ta' Novembru 2018****li temenda d-Deciżjoni ta' Implimentazzjoni 2013/776/UE li tistabbilixxi "L-Aġenzija Eżekuttiva għall-Edukazzjoni, l-Awdjoviziv u l-Kultura"**

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament tal-Kunsill (KE) Nru 58/2003 tad-19 ta' Diċembru 2002 li jfassal l-istatut għall-aġenziji eżekuttivi li jridu jiġu fdati b'ċerti kompiti fit-tmexxija tal-programmi tal-Komunità (<sup>(1)</sup>), u b'mod partikolari l-Artikolu 3 tiegħu,

Billi:

- (1) Ir-Regolament (UE) 2018/1475 tal-Parlament Ewropew u tal-Kunsill (<sup>(2)</sup>) jistabbilixxi l-qafas legali tal-Korp Ewropew ta' Solidarjetà, li se joffri liż-żgħażaġh opportunitajiet biex jinvolvu ruhhom f'attivitajiet ta' solidarjetà. Il-programm se jikkontribwixxi biex jiġu indirizzati htigijiet soċjetali li għadhom ma ġewx issodisfati, kif ukoll biex jissahhu l-komunitajiet, filwaqt li se jittejjeb l-iżvilupp personali, edukattiv, soċjali, ċiviku u professjonali taż-żgħażaġh.
- (2) Il-ġestjoni ta' parti mill-azzjoni tal-Korp Ewropew ta' Solidarjetà tinvolvi l-implimentazzjoni ta' proġetti tekniċi li ma jimplikawx it-tehid ta' deciżjonijiet ta' natura politika u li jitolbu livell għoli ta' kompetenza teknika u finanzjarja tul iċ-ċiklu tal-proġett.
- (3) L-Aġenzija Eżekuttiva għall-Edukazzjoni, l-Awdjoviziv u l-Kultura (minn hawn 'l quddiem "l-Aġenzija") tat prova ta' strateġija effettiva għall-ġestjoni ta' programmi tal-Unjoni. Tul is-snin kompliet trawwem kompetenzi, ħiliet u kapacitajiet fil-ġestjoni tal-programmi li ġew iddelegati lilha.
- (4) Analizi tal-ispejjeż u l-benefiċċji, imwettqa skont l-Artikolu 3(1) tar-Regolament (KE) Nru 58/2003, issottolinjat il-vantaġġi kwantitattivi u kwalitattivi tal-iddelegar tal-ġestjoni ta' parti mill-azzjonijiet tal-Korp Ewropew ta' Solidarjetà lill-Aġenzija.
- (5) L-analizi tal-ispejjeż u l-benefiċċji sabet li l-għażla tal-iddelegar, meta mqabbla mal-alternattiva ta' xogħol intern, hija iktar effiċjenti u kosteffettiv b'margni ta' 30 % f'termini ta' valur prezenti nett għall-kompiti li jridu jiġu gġestiti mill-Aġenzija. L-attivitajiet il-godda mahsubin li jiġu ddelegati lill-Aġenzija jaqblu mal-mandat u l-missjoni attwali tagħha. Fl-istess hin jirrappreżentaw tkomplija tal-attivitajiet prezenti tagħha, fosthom il-proġetti tas-Servizz Volontarju Ewropew iddelegati lilha mill-Programm Erasmus+, kif stabbilit bir-Regolament (UE) Nru 1288/2013 tal-Parlament Ewropew u tal-Kunsill (<sup>(3)</sup>). Barra minn hekk, il-partijiet ikkonċernati mill-Korp Ewropew ta' Solidarjetà se jibbenefikaw mill-esperjenza akkumulata tal-Aġenzija fil-ġestjoni tal-programmi. Mill-banda l-oħra, arrangament intern kieku johloq ix-xkiel, billi l-attivitajiet mahsubin li jiġu ddelegati qatt ma gġestewhom internament id-Direttorati Ġenerali superjuri, li ma għandhomx biżżejjed kapacità biex jagħmlu dan.
- (6) Għaldaqstant, ir-responsabbiltà għall-implimentazzjoni ta' partijiet tal-azzjoni l-gdida tal-Korp Ewropew ta' Solidarjetà skont ir-Regolament (UE) 2018/1475 jenhtieg li tiġi kkonferita lill-Aġenzija, u d-Deciżjoni ta' Implimentazzjoni tal-Kummissjoni 2013/776/UE (<sup>(4)</sup>) jenhtieg li tiġi emendata kif xieraq.
- (7) Sabiex tiġi żgurata implimentazzjoni konsistenti maż-żmien ta' din id-Deciżjoni u tal-azzjoni kkonċernata, hemm bżonn li jiġi żgurat li l-Aġenzija twettaq il-kompiti tagħha marbutin mal-implimentazzjoni ta' din l-azzjoni mid-data li fiha jidhol fis-sehħ ir-Regolament (UE) 2018/1475.
- (8) Il-miżuri previsti f'din id-Deciżjoni ta' Implimentazzjoni huma konformi mal-opinjoni tal-Kumitat għall-Aġenziji Eżekuttivi.

(<sup>(1)</sup>) ĠUL 11, 16.1.2003, p. 1.

(<sup>(2)</sup>) Ir-Regolament (UE) 2018/1475 tal-Parlament Ewropew u tal-Kunsill tat-2 ta' Ottubru 2018 li jistabbilixxi l-qafas legali tal-Korp Ewropew ta' Solidarjetà u li jemenda r-Regolament (UE) Nru 1288/2013, ir-Regolament (UE) Nru 1293/2013 u d-Deciżjoni Nru 1313/2013/UE (ĠUL 250, 4.10.2018, p. 1).

(<sup>(3)</sup>) Ir-Regolament (UE) Nru 1288/2013 tal-Parlament Ewropew u tal-Kunsill tal-11 ta' Diċembru 2013 li jistabbilixxi "Erasmus+": il-Programm tal-Unjoni għall-edukazzjoni, taħriġ, żgħażaġh u sport u li jhassar id-Deciżjonijiet Nru 1719/2006/KE, Nru 1720/2006/KE u Nru 1298/2008/KE (ĠUL 347, 20.12.2013, p. 50).

(<sup>(4)</sup>) Id-Deciżjoni ta' Implimentazzjoni tal-Kummissjoni 2013/776/UE tat-18 ta' Diċembru 2013 li tistabbilixxi "L-Aġenzija Eżekuttiva għall-Edukazzjoni, l-Awdjoviziv u l-Kultura" u li thassar id-Deciżjoni 2009/336/KE (ĠUL 343, 19.12.2013, p. 46).

ADOTTAT DIN ID-DEĊIŻJONI:

*Artikolu 1*

Fid-Deciżjoni ta' Implimentazzjoni tal-Kummissjoni 2013/776/UE, fl-ewwel subparagrafu tal-Artikolu 3(1), jiddied il-punt (f) li ġej:

“(f) Il-Korp Ewropew ta' Solidarjetà.

L-Aġenzija hija inkarigata wkoll bil-forniment ta' servizzi lil programmi ohra tal-Unjoni li jikkontribwixxu lejn l-oġġettivi tal-Korp Ewropew ta' Solidarjetà, li jissemew fl-Artikolu 5(3) tar-Regolament li jistabbilixxi l-qafas legali għall-Korp Ewropew ta' Solidarjetà (\*).

(\*) Ir-Regolament (UE) 2018/1475 tal-Parlament Ewropew u tal-Kunsill tat-2 ta' Ottubru 2018 li jistabbilixxi l-qafas legali tal-Korp Ewropew ta' Solidarjetà u li jemenda r-Regolament (UE) Nru 1288/2013, ir-Regolament (UE) Nru 1293/2013 u d-Deciżjoni Nru 1313/2013/UE (ĠU L 250, 4.10.2018, p. 1).”

*Artikolu 2*

Din id-Deciżjoni għandha tidhol fis-seħh l-għada tal-jum tal-pubblikazzjoni tagħha f'Il-Ġurnal Uffiċjali tal-Unjoni Ewropea.

Għandha tapplika mid-data tad-dhul fis-seħh tal-att bażiku li jistabbilixxi l-qafas legali tal-Korp Ewropew ta' Solidarjetà <sup>(3)</sup>.

Magħmul fi Brussell, it-13 ta' Novembru 2018.

*Għall-Kummissjoni*

*Il-President*

Jean-Claude JUNCKER

---

<sup>(3)</sup> Ara n-nota f'qiegħ il-paġna 2.